

इंदिरा गांधी नहर में पंजाब से जैसलमेर पहुंचा केमिकल युक्त पानी

सबसे बड़ी बात यह है कि फिलहाल नहरों में पेयजल के लिए ही पानी छोड़ा जा रहा है

जैसलमेर, (निर्स)। पंजाब की फैक्ट्रियों से इंदिरा गांधी नहर में छोड़ा गया केमिकल युक्त दूषित पानी हनुमानगढ़, गंगानगर व बीकानेर से होते हुए जैसलमेर पहुंच गया, लेकिन जैसलमेर के नहरी विभाग के अफसरों की लापरवाही का नतीजा है कि दूषित पानी का सैंपल लिया न जानकारी जुटाई।

इतना ही नहीं पेयजल भंडारण रोकेने के लिए पीएचईडी विभाग के अधिकारियों को सूचना दी गई है। जिससे नहर में चल रहे रसायनयुक्त पानी को पीएचईडी में भंडारण शुरू कर दिया है। दो दिन बाद जिले भर व जोधपुर व बाडमेर के लिए भी सप्लाई शुरू कर दी जाएगी। इंदिरा गांधी नहर परियोजना में वर्तमान में पीने के लिए पानी चलाया जा रहा है। दूषित पानी से राजस्थान के 10 जिले प्रभावित हो रहे हैं, लेकिन नहरी विभाग के अधिकारियों को केमिकल युक्त पानी सप्लाई की जानकारी ही नहीं है। सबसे

बड़ी बात यही है कि फिलहाल नहरों में पेयजल के लिए ही पानी छोड़ा जा रहा है। अब केमिकल का पानी घर घरों तक पहुंच जाएगा। आमतौर पर हर साल नहरबंदी के बाद जब पानी की आपूर्ति शुरू होती है तो कई दिनों तक काला पानी ही प्रवाहित होता है। हर बार लोग विरोध भी करते हैं, लेकिन फिर स्थिति जस की तस हो जाती है। इस बार जनवरी में ही दूषित पानी की आपूर्ति शुरू हो गई है। इससे करोड़ों लोगों के स्वास्थ्य के साथ खिलवाड़ हो रहा है। इसको रोकेने को लेकर न तो सरकार गंभीर है और न ही जल संसाधन विभाग के अधिकारी। इसका खमियाजा राजस्थान के 10 जिलों के 2 करोड़ लोग भुगत रहे हैं। इस बार बंदी की अवधि भी लंबी है। अप्रैल तक पेयजल आपूर्ति होगी। ऐसे में राज्य सरकार को दूषित पानी की आपूर्ति रोकवाने के लिए ठोस कदम उठाने चाहिए।

पंजाब की फैक्ट्रियों से निकलने

■ **जैसलमेर के नहरी विभाग के अफसरों की लापरवाही का नतीजा है कि न तो दूषित पानी का सैंपल लिया न ही जानकारी जुटाई**

वाला केमिकल का पानी स्वास्थ्य के लिए बहुत नुकसानदायक है। इस केमिकलयुक्त पानी को पीने से कई बीमारियां हो सकती हैं। इसके अलावा कोरोना भी चल ही रहा है जिससे नहरी अधिकारियों को इस लापरवाही का भुगतान आमजन को करना पड़ सकता है। लेकिन नहरी अधिकारियों को आमजन के स्वास्थ्य के साथ हो रहे खिलवाड़ से कोई सरोकार नहीं है।

पंजाब के काला सिंधिया नाले से फैक्ट्रियों का दूषित केमिकल युक्त पानी नहर में छोड़ा जा रहा है। हरिके हैड से राज्य की मिलने वाला पानी बीकानेर फीडर और राजस्थान फीडर के जरिए यहाँ आता है। हरिके हैड पर पौंग बांध के अलावा थोड़ा बहुत भाखड़ा और रोपड़ बर्क्स से भी पानी आता है। इन दिनों पौंग बांध से पानी की आवक लगभग 5 सौ क्यूसेक हो रही है। अधिकांश पानी फैक्ट्रियों का ही आ रहा है। अब पौंग बांध से पानी कम छोड़ा जा रहा है।

पंजाब से केमिकल युक्त पानी हनुमानगढ़ पहुंचा। इसके बाद हनुमानगढ़ में पीएचईडी द्वारा इस पानी का भंडारण रोक दिया लेकिन नहरों में पानी नहीं रोकने से यह पानी गंगानगर, बीकानेर होते हुए जैसलमेर पहुंच गया है। केमिकल के पानी को लेकर न तो नहरी अधिकारियों के पास कोई सूचना है और न ही नहरी विभाग द्वारा जलदाय विभाग के अधिकारियों को इस पानी

के भंडारण नहीं करने की सूचना दी गई है। हनुमानगढ़ में पानी के सैंपल लेकर जांच के लिए जयपुर भेजे गए।

इस संबंध में जलदाय विभाग के अधीक्षण अभियंता दिनेश नागौरी ने बताया कि हमारे पास नहर में केमिकल युक्त पानी आने के संबंध में कोई सूचना नहीं है। इससे नहरों में चलने वाले पानी से ही स्टोरेज हो रहा है। भंडारण के बाद इसी पानी का पेयजल के रूप में सप्लाई की जाएगी।

इंदिरा गांधी नहर परियोजना (इंगानप) स्टेज 3 के अधीक्षण अभियंता भगवानाराम का कहना है कि नहर में अगर खराब पानी आ रहा है तो हनुमानगढ़ में इसके सैंपल की व्यवस्था है। वहां सैंपल ले लिया गया होगा। वैसे ऐसे पानी से कोई नुकसान नहीं है। इंगानप एडिशनल चीफ राफेस कुमार गुप्ता के अनुसार मुझे केमिकल के पानी के संबंध में कोई जानकारी नहीं है। इस मामले का पता कर जल्द कार्रवाई की जाएगी।

एमपी सहित कई जगह दबिश के बाद भी जगन गुर्जर पुलिस पकड़ से दूर

विधायक को धमकी देने सहित कई मामलों में है तलाश



इनामी बदमाश जगन गुर्जर की तलाश में पुलिस की टीमें दिन-रात जुटी हुई हैं।

धौलपुर, (निर्स)। बाड़ी विधायक गिराज सिंह मलिंगा को वीडियो वायरल कर धमकी देने वाले इनामी बदमाश जगन गुर्जर की तलाश में दिन-रात पुलिस की टीमें जुटी हुई हैं लेकिन अभी तक बदमाश जगन गुर्जर पुलिस के हाथ नहीं लगा है। इसे लेकर सोमवार को भी पुलिस ने मध्यप्रदेश के पूर्वी जिले सहित डांग इलाके में पुलिस की विशेष टीमों ने सच अभियान चलाया। धौलपुर एमपी शिवराज मीणा ने बताया कि अपराधी जगन गुर्जर की तलाश में पुलिस की अलग-अलग विशेष टीमों में मुस्तैदी से कार्य कर रही हैं और जगन गुर्जर के छिपे होने के संभावित स्थानों पर लगातार दबिश दी जा रही है।

सोमवार को मध्य प्रदेश के मुरैना जिले के कई गांवों सहित चंबल के बीहड़ और डांग इलाके में कई स्थानों पर दबिश देकर सचन सच अभियान चलाया। इस दौरान धौलपुर

डीएसपी प्रवेन्द्र महला, मनिया डीएसपी दीपक खंडेलवाल, कोतवाली थाना प्रभारी धौलपुर अध्यात्म गौतम, मनिया थाना प्रभारी सुमन कुमार, सैफुद्दीन थाना प्रभारी परमजीत सिंह, डीएसपी टीम प्रभारी लाखन सिंह, बाड़ी सदर थाना प्रभारी योगेंद्र सिंह, बसईडांग थाने के उपनिरीक्षक आशुतोष सिंह के साथ भारी पुलिस जांचा मौजूद रहा।

एमपी शिवराज मीणा ने बताया कि पुलिस टीमों ने मुरैना जिला के जनकपुर, कोक सिंह का पुरा, खांडोली, राटौर का पुरा, केमरी, बरवासिन सहित दर्जनों गांव में सच अभियान चलाया। वहीं धौलपुर जिले के डांग इलाके के जोगिया अना, भगतपुरा, चिल्ली पुरा, डोलाने का पुरा व मुरहन सहित अन्य स्थानों पर सच अभियान चलाया गया। लेकिन इनामी डकैत जगन गुर्जर पुलिस के हाथ नहीं लग सका।

जहर खाने से पहले महिला ने वायरल किया वीडियो

लालसोट, (निर्स)। विवाहिता अनीता मीणा द्वारा पंच पटेलों एवं ससुराल पक्ष को उसके साथ हुए बुरे बर्ताव के बाद बिगड़े हालातों का जिम्मेदार बताया हुए विवाकत पदार्थ खा लिया। जहां विवाहिता की हालत खराब होने के बाद उसे जिला अस्पताल भर्ती कराया गया जहां उसका इलाज चल रहा है।

विवाहिता का ससुराल सवाई माधोपुर जिले के बामनवास उपखंड की साली ग्राम पंचायत में एक प्रतिष्ठित परिवार में है। विवाकत खाने से पहले विवाहिता महिला द्वारा बताया गया कि उसकी शादी को 17 साल से ज्यादा का समय हो गया है। लेकिन विवाह होने के बाद उससे पैदा हुई संतानों को ससुराल पक्ष द्वारा अपनाया नहीं गया है। विवाहिता ने ससुराल पक्ष पर गंभीर आरोप लगाते हुए उसे दर-दर की ठोकरें खाने के लिए छोड़ देने का भी आरोप लगाया। वहीं विवाहिता द्वारा ससुराल पक्ष पर उसकी बिना सहमति के उसके एक का दूसरा विवाह गैर-कानूनी तौर पर करने का भी आरोप लगाया गया।

रीट की सीबीआई जांच से पीछे हट रही सरकार : पुनिया

■ **पंच-पटेलों एवं ससुराल पक्ष को ठहराया जिम्मेदार**

वही विवाहिता द्वारा वहां की स्थानीय पंच पटेलों को भी इस मामले से अवगत कराने के बाद उनके द्वारा कोई रहस्य नहीं देने के बाद पंच पटेलों को भी इस घटना का जिम्मेदार ठहराया गया। विवाहिता अनीता द्वारा उसके साथ ससुराल पक्ष द्वारा एवं पंच पटेलों द्वारा किए गए बर्ताव को भी सोशल मीडिया के माध्यम से सार्वजनिक किया गया। वही विवाकत खाने से पहले ही विवाहिता महिला द्वारा मरने के बाद का जिम्मेदार जनता के हर तबके के साथ अन्याय कर रहे हैं। उन्होंने रीट की परीक्षा को लेकर सरकार को कटघरे में खड़ा करते हुए दोहराया की इस मामले को सीबीआई जांच से सरकार पीछे क्यों हट रही है। पुनिया ने एक सवाल के जबाब में गौर व ओरण सरकार को लेकर जारी देवीसिंह भाटी के घरने का नैतिक समर्थन किया।

रीट नकल प्रकरण के चार आरोपी 4 फरवरी तक रिमांड पर



गंगापुर सिटी में आरोपियों को कोर्ट में पेश करती एसओजी की टीम।

गंगापुर सिटी, (निर्स)। एसओजी के एसपी हिमांशु शर्मा के नेतृत्व में रीट नकल प्रकरण में चार आरोपियों जिनमें रामकृपाल, भजन लाल विश्वा, उदाराम व को ओडिनेटर प्रदीप पारशर को

गंगापुर सिटी न्यायलय में पेश किया गया। जहां से न्यायलय ने चारों आरोपियों को 4 फरवरी तक एसओजी को रिमांड पर सौंपा दिया। एसओजी की टीम चारों आरोपियों को अपने साथ जयपुर ले गई

जयप्रदा ने अखिलेश को बताया जीरो, योगी को हीरो

पुष्कर, (निर्स)। प्रसिद्ध अभिनेत्री जयप्रदा सोमवार को संसार प्रसिद्ध जगतपिता ब्रह्मा मंदिर पहुंची यहां पहुंचकर जयप्रदा ने ब्रह्माजी की आरती की और जो मनोकामना पूरी हुई उसके लिए ब्रह्मा जी का धन्यवाद दिया।

जयप्रदा एक शादी में भाग लेने के लिए पुष्कर के समीपस्थ गांव में बने एक रिसेट में आई थी जिसके बाद अपनी मनोकामना पूरी होने पर सोमवार को दोपहर लगभग 11 बजे जगतपिता ब्रह्मा मंदिर पहुंची। इसके बाद ब्रह्मा मंदिर के पुजारी ने उनको चुनरी भेंट कर आशीर्वाद दिया। इसके बाद प्रेसवार्ता में बातचीत उन्होंने कहा कि सांसद बनने के बाद लोगों के बीच में रहना जरूरी है। उन्होंने कहा कि भाजपा में जो अच्छा कार्य होता है अखिलेश को अच्छा नहीं लगता। इसलिए समीकरण में अखिलेश से लोग दूर जा रहे हैं। यूपी में योगी ने खूब काम किया है योगी और मोदी मिलकर देश को सुधारे। अखिलेश के घर की बहू ही घर छोड़कर भाजपा में आ गयीं। उन्होंने कहा कि योगी हीरो अखिलेश जीरो है।

‘कांग्रेस सरकार में नौकरी पैसा और पहुंच से मिलती है’

■ **भाजपा युवा मोर्चा के कार्यकर्ताओं ने रीट भर्ती मामले में सीबीआई जांच की मांग की**

युवा मोर्चा के जिलाध्यक्ष तरुण जैन ने कहा कि कई करोड़ रुपए में रीट का पेपर आउट किया गया। फिर भी सरकार मानने को तैयार नहीं है। प्रदेश का युवा उगा हुआ है इस मामले की सीबीआई जांच होनी चाहिए तभी बड़ा खुलासा होगा। चारुल अग्रवाल ने कहा कि प्रदेश के युवाओं को आगे आना चाहिए। यह उनके हक का मामला है जब पेपर ही बिक जाएगा तो कॉम्पिटिशन की तैयारी करने वाले युवाओं के भविष्य से खिलवाड़ होगा। अब तक की जांच में साबित हो गया है कि पेपर आउट हुआ है। ऐसे में बिका है। अब सीबीआई जांच होगी तो जिम्मेदारों को जेल जाना पड़ेगा। सरकार इससे बचना चाह रही है।

बीकानेर में पॉजिटिव रोगियों की संख्या में एकाएक भारी कमी

सोमवार को सिर्फ 47 पॉजिटिव मिले

बीकानेर, (कासं)। जिले में कोरोना रविवार को शायद छूट्टी पर चला जाता है। यही कारण है कि सोमवार को आने वाली रिपोर्ट में कोरोना पॉजिटिव का आंकड़ा कम होता है। लगता है कोरोना कम हो गया लेकिन हकीकत ये है कि कोविड टेस्ट नहीं होने के कारण ये संख्या कम होती है जो मंगलवार को फिर से बढ़ जाती है। सोमवार सुबह की रिपोर्ट में बीकानेर में महज 47 कोरोना पॉजिटिव मिलने की रिपोर्ट का कारण भी ये ही है। प्रदेश में कोरोना की तीसरी लहर चल रही है और बीकानेर में हेल्थ

डिपार्टमेंट कोविड से लड़ने के बजाय रविवार को छूट्टी मना रहा है। मजे की बात है कि रविवार के दिन डिस्पेंसरी कुछ समय के लिए खुलते हैं लेकिन इस दौरान कोविड जांच नहीं होती। हर सोमवार को आने वाली रिपोर्ट में पॉजिटिव का आंकड़ा कम होता है जबकि मंगलवार को ये फिर से बढ़ जाता है।

जो लोग शनिवार को कोरोना संक्रमित होने का आशंका में रविवार को जांच कराने पहुंचते हैं, उन्हें सोमवार को जांच के लिए बुलाया जाता है। रिपोर्ट मंगलवार सुबह तक मिलती है। ऐसे में

शनिवार, रविवार व सोमवार को तीन दिन दो घर में रुकने के बजाय इधर-उधर घूमता है। संक्रमण फैलता है। आइसोलेशन की हिदायत को अधिकांश लोग नहीं मानते। रविवार को डिस्पेंसरी में डॉक्टर व नर्सिंग स्टाफ होता है लेकिन कोविड की जांच से इनकार कर दिया जाता है। कारण बताया जाता है कि रिवावर है। हेल्थ डिपार्टमेंट की ओर से ऐसा कोई आदेश नहीं है कि रविवार को जांच नहीं होगी लेकिन डिस्पेंसरी पर मौखिक आदेश है कि रविवार को जांच नहीं की जाएगी। ऐसे में सेम्पल कम होते हैं और पॉजिटिव भी कम आते हैं।

मोहनपुरा पंचायत पूर्णतः वैक्सिनेट

कोटपूतली, (निर्स)। निकटवर्ती ग्राम मोहनपुरा स्थित उप स्वास्थ्य केन्द्र पर सोमवार को एसडीएम राजवीर सिंह यादव की अध्यक्षता में बैठक का आयोजन किया गया। बैठक में ग्राम पंचायत मोहनपुरा को कोविड टीकाकरण में शत-प्रतिशत लक्ष्य प्राप्त करने वाली प्रथम ग्राम पंचायत घोषित किया गया।

इस मौके पर सीसीएमओ डॉ. रामनिवास यादव, सीबीआई महोदय प्रसाद, तहसीलदार सूर्यकान्त शर्मा, बीडीओ शशीबाबा, सरपंच प्रतिनिधि जगमाल सिंह यादव, नरहंडा सीएचसी प्रभारी डॉ. राघुल शर्मा, ग्राम विकास अधिकारी, प्रधानाचार्य, एएनएम रमेश यादव, सीएचए सरिता यादव, आशा सावित्री देवी, उषा शर्मा, भागेश यादव, ओमवती, लक्ष्मी देवी, उर्मिला देवी समेत अन्य मौजूद रहे।

20 साल से बहरोड़ परिवहन विभाग को किराए के ऑफिस से नहीं मिली निजात

अलवर, (निर्स)। प्रदेश सरकार को 30 से 35 लाख रुपए प्रतिमाह राजस्व देने वाले परिवहन विभाग को पिछले 20 साल से स्वयं के भवन का इंतजार है। 20 साल पहले खुला उप परिवहन कार्यालय किराए के भवनों में चलता आ रहा है। इसके अधीन चार उपखंड क्षेत्र आते हैं। जिसमें बहरोड़, नीमराना, मुंडावर और बानसूर लगा हुआ है।

इस कार्यालय में ड्राइविंग लाइसेंस बनाने के साथ-साथ टेक्स वसूल किया जाता है। हालांकि एसडीएम ने गांव गोकुलपुर के पास न्यायालय परिसर से लगते हुए करीब 2 बीघा जमीन 2012 में अलॉटमेंट करवाई है, लेकिन परिवहन विभाग के अधिकारियों को जमीन की पैमाइश अभी तक नहीं की

गई। इसकी फाइल तहसीलदार कार्यालय में अटक हुई है। परिवहन निरीक्षक सुनील सैनी ने बताया कि तहसीलदार को कई बार पत्र भेजकर जमीन की पैमाइश करवाने के बाद पत्थर गद्दी करवाने की मांग की गई। लेकिन अभी तक तहसीलदार ने न पैमाइश करवाई की और न ही पत्थर गद्दी करवाई गई। ऐसे में परिवहन विभाग के पास कौन सी जमीन, किस तरफ की है किस लोकेशन में है। बइसका अभी तक हमें कोई अंदाजा भी नहीं है।

क्षेत्र के लोगों की मांग के साथ-साथ खासिा मुख्यालय में परिवहन कार्यालय दूर होने से यहां के ट्रांसपोर्टों और लोगों को सुविधाएं

देने के लिए वर्ष 2001 में उप परिवहन कार्यालय खोला गया था, ताकि बहरोड़, नीमराना, मुंडावर और बानसूर के लोगों को परिवहन कार्यालय अलवर पर नहीं जाना पड़े। हालांकि नए वाहनों का पंजीयन करवाने अलवर, भिवाड़ी और जयपुर ग्रामीण के कोटपूतली में स्थित डीटीओ कार्यालय जाना पड़ता है। अब 4 दिन बाद वर्तमान भवन में संचालित कार्यालय को खाली करने के बाद उसके पास ही नए भवन में शिफ्ट होगा। उप परिवहन कार्यालय में 3 परिवहन निरीक्षक और 8 का स्टाफ परमानेंट है 4 का स्टाफ अनुबंध पर लगाए हुए है। करीब 10 लाख ऑफिस ओर 25 लाख फ्लाइंग का रवेन्यू एकत्र होता है।

मॉडल सुसाइड प्रयास मामले में ब्लैकमेलिंग का आरोप

जोधपुर, (कासं)। शहर के रातानाडा स्थित पीडब्ल्यूडी चौराहा के पास में आई एक होटल की आठवीं मंजिल की छत से एक मॉडल युवती ने रविवार की देर शाम कूद कर जान देने का प्रयास किया था। उसके भाई ने उदयपुर के अक्षत शर्मा और दिपाली नाम की एक महिला पर तंग व परेशान किए जाने का आरोप लगाते हुए रिपोर्ट दी है। इन लोगों ने किसी वीडियो को लेकर उसे तंग व परेशान किया है। जिसे लेकर वे ब्लैकमेल कर रहे थे। पीड़िता के भाई की तरफ से अब रातानाडा थाने में मामला दर्ज कराया गया है। घटना में अब एयरपोर्ट थानाधिकारी दिलीप खदव की तरफ से जांच की जा रही है। फिलहाल आरोपियों की गिरफ्तारी नहीं हुई है। मॉडल की हालत में सुधार है।

उदयपुर जिले में पॉजिटिव मरीजों का आंकड़ा गिरा

उदयपुर, (कासं)। उदयपुर जिले में सोमवार को पॉजिटिव का आंकड़ा एकदम गिर गया है। जिले में सोमवार को 186 पॉजिटिव ही मिले हैं। मुख्य चिकित्सा एवं स्वास्थ्य अधिकारी डॉ. दिनेश खराड़ी ने बताया कि जिले में आज प्राय 1256 सैंपल जांच रिपोर्ट में से 1070 नेगेटिव व 186 पॉजिटिव मिले हैं। शहरी क्षेत्र में मिले 128 संक्रमितों में 05 कोरोना वॉरियर्स, 70 नए संक्रमित, 52 क्लॉज कांटेक्ट व 01 माइग्रेंट है। ग्रामीण क्षेत्र में मिले 58 संक्रमितों में 07 कोरोना वॉरियर्स, 22 क्लॉज कांटेक्ट व 29

■ **जिले में सोमवार को 186 नये कोरोना संक्रमित निकले**

नए संक्रमित है। संक्रमितों का कुल आंकड़ा 70057 हो गया है। इनमें से 66232 रिकवर हो चुके हैं। एक्टिव केस की संख्या 3058 है इनमें से 2948 होम आइसोलेटेड व 110 अस्पताल में भर्ती है। आज 457 संक्रमित रिकवर भी हुए हैं।

राजसमंद जिले में कोरोना के 163 नये संक्रमित मिले

राजसमंद, (निर्स)। कोरोना संक्रमण की तीसरी लहर जिले में अपने पैर पसारते जा रही है। रविवार को एक साथ 383 नये संक्रमित सामने आने के बाद सोमवार को फिर से संक्रमितों की संख्या में कमी आई। सोमवार को प्राप्त ताजा रिपोर्ट में जिले में 163 नये मरीज सामने आए हैं। इसी के साथ जिले में एक्टिव मरीजों की संख्या भी बढ़ कर 1514 हो गई है। वहीं जिले में अब तक कुल 175 लोगों की मौत हो चुकी है। वहीं इस वर्ष 4 लोगों की मौत हो चुकी है।

सोमवार को कुल 32 बच्चे संक्रमित मिले हैं जिसमें 1 से 14 वर्ष की आयु के 18 बच्चे एवं 15 से 18 वर्ष की आयु के 14 बच्चे सामने आए हैं। सीएम्एचओ डॉ. पीसी शर्मा के अनुसार सोमवार को जिले भर से कुल 1568 लोगों के सेम्पल लिए गए जिसमें 223 लोगों की आरएटी जांच की गई एवं शेष 1345 लोगों के सेम्पल आरटीपीसीआर जांच के लिए लेब भेजे गए। जबकि पूर्व में जांच के लिए भेजे गए सेम्पल में जांच रिपोर्ट में जिले में 163 नये संक्रमित सामने आए। फिलहाल जिले में अभी तक कोई भी क्रिटिकल मामला सामने नहीं आया है।

भीलवाड़ा जिले में 232 नये कोरोना मरीज

भीलवाड़ा, (निर्स)। जिले में कोरोना संक्रमण का खतरा अभी टला नहीं है। सोमवार को एक बार फिर 200 से ज्यादा पॉजिटिव मरीजों की पहचान हुई है। डिप्टी सीएमएचओ डॉ. घनश्याम चालसा ने बताया कि सोमवार को जिले में 1679 मरीजों के सेम्पल की जांच की गई थी। इनमें से 232 मरीजों की रिपोर्ट पॉजिटिव आई है।

इनमें से किसी भी मरीज में कोई लक्षण नजर नहीं आ रहा है। सोमवार को सामने आए मरीजों में सबसे ज्यादा पुर में 28, काशीपुरी में 26 व सुवाना में 25 मरीज सामने आए हैं। उन्होंने बताया कि सोमवार को आंकड़ा काफी कम हुआ है। उन्होंने बताया कि लोग सावधानी बरतेंगे तो जिले में भी आंकड़ा जल्द कम हो जाएगा।

बाइपास जब-तक ठीक होगा तब तक रींगस शहर की सड़क उधड़ जायेगी

वाहनों के दबाव से गौरव पथ में पड़े एक-एक फीट के गड्ढे

रींगस, (निर्स)। जिला कलेक्टर के सख्त निर्देश के बाद एनएचएआई ने सीकर जयपुर बाईपास की मरम्मत शुरू कर दी, यह 31 जनवरी तक ठीक करनी थी लेकिन अभी तक बाईपास की पूरी मरम्मत नहीं हो पाई है। इसका खामियाजा रींगस की जनता को उठाना पड़ रहा है।

रींगस की लाइफ लाइन माने जा रहे गौरव पथ भैरोजी मोड़ से सिटी बस स्टैण्ड व नगर पालिका होते हुए मिल तिराहे की सड़क उधड़ रही है। सड़क में भारी वाहनों की वजह से एक एक फीट के गड्ढे पड़ गये हैं। इससे वाहन चालक तो परेशान हैं ही साथ ही सड़क मार्ग पर बसे शहरवासी व व्यापारी भी खासे परेशान हो उठे हैं। वाहनों के दबाव से लोग रात को अपने घरों में ही चैन की नींद नहीं सो पा रहे हैं। मकानों में भारी वाहनों की वजह से दरारें पड़ रही हैं। वहीं शहर की सड़क के टूटने पर पालिकाध्यक्ष अशोक कुमार कुमावत ने सार्वजनिक निर्माण विभाग सड़क को बनाने की मांग की है।



सीकर-जयपुर बाइपास पर धीमी गति से हो रहा मरम्मत का काम।

भारी वाहनों के दबाव से टूट रही सड़क :- शहर में 2 दिसम्बर से जयपुर से सीकर जाने वाले वाहनों को डाईवर्ट किया गया था। एनएचएआई सीकर जयपुर बाईपास को ठीक करने के लिए जनवरी माह तक का समय मांगा था। लेकिन अभी तक बाईपास

की पूरी मरम्मत ही नहीं हो पाई है। ऐसे में शहर के लोगों को और अधिक दिनों तक भारी वाहनों का दबाव झेलना पड़ेगा। भारी वाहनों की वजह से लोग सड़क को पार करने में ही परेशान हैं।

उधड़ रही सड़क बनायेगा कौन:- रींगस में भैरोजी मोड़ से होकर सिटी बस स्टैण्ड, नगर पालिका होकर मिल तिराहे तक पूर्व मुख्यमंत्री वसुन्धरा राजे ने सड़क का निर्माण दोबारा करवाया था। इससे पहले इस सड़क को बनते बनते 15 साल लग गये। हालांकि उससे पहले यह राष्ट्रीय राजमार्ग 11 था। इसके बाद

■ **पिछले माह से रींगस शहर से गुजर रहे वाहन**

शहरी विकास योजना के तहत पन्द्रह साल पहले इसका निर्माण शुरू करवाया था लेकिन फिर भी यह सड़क नहीं बन पाई। मुख्यमंत्री अशोक गहलोत अपने पिछले कार्यकाल में जब रींगस आये थे तो उन्होंने भी सड़क को लेकर नाराजगी जाहिर की थी। इसके बाद चुनाव आ गये। और सड़क टूटी ही रह गई। बाद में मुख्यमंत्री वसुन्धरा राजे ने इसे गौरव पथ का दर्जा देकर इसका निर्माण 2017 में करवाया। लेकिन भारी वाहनों की वजह से यह टूट रही है। लेकिन जानकारों का कहना है कि अब इस सड़क को बनायेगा कौन। क्योंकि पीडब्ल्यूडी तथा एनएचएआई एक दूसरे से सड़क बनाने की मांग करेंगे।